
TAMALEMAJŌI CÈCÒHTÍ

Patricio Doei

2016

Hajô mē Bicā ètarobā

Môkhû - Hâkhû - Htiplè

Lumû-lă-sâ - Sèhtî-rîli

Thômîhû - Minâthôdô

Khîprakòjô - Taphûtali

Takhitathû - Talîtarâkhă

Talôkûtagâ - lôkûtômô

Htûhôgû lô wa Bicâ èTarobâ.

(John 1: 3-5)

Khîghlò tôbûhtîhtô

Gôkhècè hě sînô ô gôpwé ranâ

Thòjû adâhtûibâ rû wa tathòlethòtêi èrièkê

“Bicâ èhtîèghâ tôbûhtîhtô

Sôlògethâ pathû pathò rûkhô wò

Ôthâ wa ta-ai-mai.”

Aleajō

*Aleajō, thăpūwē toō
Ma panā wa jōki kathā
Hō kaplō rû ô Khōthomō
Adăhtūi pa Kayawphûli wa Bicā ètarobā.*

Hě mamă khē

Gû mōjō haō să
Gû phăjō haō pō
Magû tō khögô èjō
Phŭde-bresa nākhī
Tō hajôtini ghaghūhti
lòhtětō bû ô khōmūkhī.

Na nākhī

Rili tha pla wi

Tathā lòrūja ô Eden rekū
Pra bājōi thō lè ahtūthă
È olòhtō ô Bethlehem.



Ave Maria

Trānăphû: : Mala èmō, na āni jahtō thekhethā lōjū,
hō thō do htōnō wa Īphă èphû.

Maria: : Jūbăthirî, hě thîgû thā hō momī lòthă haō lè,
dîthāsū hě abā cû hō haō.

Trānăphû: : Bajōi komā, jūthimī malègō to èklè ô blōlo,
è thō amuilò èkhōto wa rēlā.

Maria: : Lō dē lōhtō ô khōlō Bōkhū numē, lumū sera depe
ē thō wî lōtū Jokhū ènākū, è kěthò lōtū hě depe.

Trānăphû: : Khōhtū Mothū, na pēi htōnō towă hō lumū
èjo, lèmēbû bājōi komā wa khǐphă lè trēwe ô
nakōhtî komā.

Maria: : Sōkhòkhū ma khōmō htōnō hě, Sōhtă, htă-ō è thō
āmūlō wa Rēlo, thîmësa è thō îlō hě khekhò èrōbō.

Trānăphû: : È mēkhē, Khōhtū Rii, è ōi hāi èsū, mēbû jîbû
thō ma wa blōme hō.

Maria: : Thaka na do nu, èhtûhō towă. Amen.

(Luke 1 : 26 - 38)



Phōnuwīnusū

Phōrī ègrā,
Hēlū ta tōbā la hō na
Pra-ājo lēisūja na rūjā thūsī
Ma sūja bū na wa hě tagrāmo.
Lōrūhtā jahtō na èkhī,
Thōlēthā na phō èkhōra
Ta ma běhō na tathōjūnī
Kēla hě na ta kēhtī pe
Otō mē hērili-rōlō năpe
Tūlūbū kēnā dō lūgū hō
Mōkhū htīghā mē nīna.

Na magī magu hě!

Dēbā pālo hě s̄khōdūphō

Ma lòbrele hě ô thōthākhā

Thală è î hě wa ètacibā

È dūdě-měprī hō tara hě.

Gōnî, hě kū-ō nā sèht̄i sīrī

È î-ō tara hě thōht̄i èkhā.

Hāwe hě phōhō kēsō wa dēbā

È ta nālai hě wa hāthu èwī.

Pra ājo

Bubōla su rīka ū-a

Ka ma tō khēphro è su

Tòròdī lè āplō htōnō

Lumū ta līla hō khā

È maya hě wa tarē nu dō

Suka ūja bū tō khōnōhō.



Phā cō mopě èkhī,
Kē thūkē tasitana,
Ma ènā wa rūghleghlò¹
Lè î-ā hě thōthācă èthā
Kh\xiphă rāya bû thākhās\xu
Thōlèthă wa dib\xuk\xo ta la pe
Phă ht\xol\xe s\xim\xija bû ô d\xog\xā
T\xo haj\xo tani, gho\xu c\xo n\xope ha\xo.



J\xo t\xe \xet\xe wa th\xum\xo
Th\xopri kh\xu èkh\xu wa th\xuril\xi
Na mai hě ò? H\xe do na th\xupl\xā
Na sa h\xu m\xet\xe?



Tamai

Tathòlethòtēi èrièkĕ nākhĭ
Pōhō hějō gō khēphro
Tamai ô haō mē ènōnō tara.

Htīthaka khōmūkholō sathô dā
Tajū ô běhōbòlò khē depe
Tamai ô haō mē ènōnō tara.

Htīthaka thī-èkha lūmai-èkhō
Mai khēphro hěthăpūwē
Tamai bā tē haō mē ènōnō tara. *1 Cor 13: 1-3*



Lòwe ô mīle-hākhū
Khrěkōmī ta thūge hě
Kō prē wa hō khōlō haō lè.

Lè lūā ô lodū, Yōdā
Thī ma tara wa gigigūgū pri
Tore èmō ta kō wa hě khōprecă.

Pa mē tasūnă

Satakāthă na ô phiphŭ èhtiadò

Thèlèbāthă rû wa sùetele

Na do khāphro hĕ wa Gŭ èphû

Gehtiō pa mē tamasū ună

Getupū latūja khā towāthā èsū lè.

Pa tamō lī hō haō

Sa klè něbō è segethă tara sōbō

Ma takhōwè němō è sege lō tara môkhū

Na dō̄ hĕ, pa tamō lī hō haō

Trānaphû thō̄ robā mopě taplā pe

ô môkhū èhtièghā.

Roman 14: 10



Htophă tōlō hě ta bòdē la hō

Herodè ma pālo wa tarē nu dō

Mōphă thèrè sa-i wa thālāsèghu

Cō tōjabū ô Egypt èhtièghā

Bājōigethă khōrōnō hajatō wa èkōā.

È sōdō wa tamai

Ōlō mē pūsaklokū

Ma ta mē phă lāma

Mai tō mē pra ājo

Cūplōni tō èkhōdē

Thānā sōdō wa tamai.

“Tōlōjējo”

Tōlōjējo, thi dōhō hě khōhtū, Calvary

Sitūthākhā jūlōni wa hēnāhto

Htorojosīso ma wa hēkhūplū

Cudě dō ma wa nātī-nāphle

Ghoǔ dō ma wa nājī-nāphě

Tacibā ma lōhtě èmōghihtě

È kè wa hě mālō thi plāunò...

“Hai komā hě mā! Hailò to thīnā dō thi phūthīli.”

Judah

Pra ājo Judah...

Na phīni to nathōpri cōgho

Na lè tō wa hōgono èpūphă

Na pri wa dōkă na ta ō bā

Sūja prē wa ta kūtagā lè.

Ht̄iprunu

Tacibā dō tamai èBicā
Î lò pa taōthāmō èhtilo
Ghālophûli ma wa taûthă
Lobija rû wa pr̄sī èhtĭ
Ht̄ugeplā bû wa ètòhtō
Môkhûphûli thòlethòtēija to.

Ghoŭ ècōnō haō

Serōhtōkă èkhī,
thòlethòtēi thî dō dî
Masi-maphōkă èkhī,
relekômôi sâphōsā-ā
Ht̄ulèpwěkű èkhī,
magromaghōtōi thājè
Lèmēbû...
Ta kŭtagā mē lô tara phe-jā ènākhī.
Thālăsōdĕ èni,
È tō wa thūthò ènākhī
Macō nī hōnō prē ghā haō lè
Tikîpe sèu lòla htōnō towă haūhō...

“Tāthī èmōprā”

Htomatī, hě sīmī-rulu

Hě kēnāhō tara thā tōsā ghèsè lè,

Tathī èmōprā, na tō wa thālāsèghu èè

Hě sisă thèdè towă naghola haō

Hō dodā htō thakajō tholè?

Ā kēnō ǒ kēnā

Thī ō jō thā

Taphō ō htū pri

Ā kēnō ǒ kēnā

Ā tūlū ma sule komā

Thòkò thīrī phī thīnō.

Cibā phūplē hě nî Bicā!

Thaka pra-āhū nu
È cōghlōi na wa thōpri mē hōtholè?
Mē prē hě dō hě takhōwè.

Namōghīkū
È htīnu wa èprīhtī mē hōtholè?
Mē prē hě dō hě takhōwè.

È tī è pô Na thārapra,
È sōlōklō Na mē hōtholè?
Mē prē hě dō hě takhōwè.

Nahūkōkhū
È plûra wa htorojosiso mē hōtholè?
Mē prē hě dō hě takhōwè.

Khrusōhtōdū
È kālò ô Naplēdōkhū mē hōtholè?
Mē prē hě dō hě takhōwè.

Thōhtī èkhā
È î-ō Na ô khōlōkhū mē hōtholè?
Mē prē hě dō hě takhōwè.

Nacu-nakhō
È htòlòghlō ô khrusōlo mē hōtholè?
Mē prē hě dō hě takhōwè.

Nathò Cōhtī għutū
È htōra phlō ô khrusōlo mē hōlè?
Mē prē hě dō hě takhōwè.

CIBĀ PHŪPLĒ HĚ NÎ BICĀ. Amen.

Nāthubā

Khōkhă ō wa ègòle
Sīthābākŭ kōkhō ōja wa èkhŭ.
Khōkhă ō wa èrudu
Sukākhū ma wa rōjōriki
Û rī sī lī rī lumū
Ma plē sōrĕ bû hě sātōro.

Pharisěphû & Cècōhtisōrā

Môghicîklě, Pharisěphûli
Thī tūhū lotara hě kīn̄thōrō
Diwikōmō èhtī thī ta ūbā.
Pōhōphă hějō gō
Bicā èhtīghā nākhī,
Hě sa dō prōlōni thī le-jō
Prūjū, Cècōhtisōrā,
Thī mai thī taūthă èkēu
Kōmīkhī hě ta bājōi.



*Taprītapro thūmō ahtīhtū
Htūhō wa Phă dō Phū dō Thòcōhtī
Lò malūhōgethă hākhūphū
Kòjō ghūmō nibāthă taplelūge
Ghutūlò mē pra-āhū.*

“Mai nakhō thaka na mailò to nanā nu”

(Marikō 12: 31)

*Thăpūwē mai rû è phīni ghlū
Thăwūthāmă mai rû è gōni dī
Mai nakhō thaka na mai nanā nu
Na ku nībā dōu môkhū èhtīghā.*



Hě mē taōthāmő èhtě hě sōbaihtő na

Na kŭo hě haō mêtè?

Kô Sorādū èrûghutū na dohtő thā hě lè

Na cō saja plāthă mêtè?

Hě mē klè ètēèmò hě do htő na,

Na lègû hě haō mêtè?

Hě ō-i taōmo-ōtē nu na thîjäihtő,

Na ōgû hě haō mêtè?

Thaka na do htő nu, hě mē Saphrā

Na sisă hëgholā mêtè?

Nahādokî nākhī

Lumūro mē takî-kî

Lumūbā mē takî-kî

Lumūkhla mē takî-kî

Tûlûbû ma lò lumū hō.

Bājōi komā

Phûliht̄gū ènākh̄
Lòthāphā rû gholāpāpe
Kèlaunā òcădăbē
Ht̄hō ta-amőmarò
 Ō mē tabā hākhū nă
 Lèmēbû,
 Malò rû wa re wa po
 Sôlò wa kǔlō-kǒlō
 Manā wa cèbō cèlā
 Hajō mē hēja, nîna
 Th̄i depe mē hōja tholè???
 Kènāthă tē Jesű do,
 “Bājōi komā dômūro nākh̄.”



Tasōrē

Sunî-htîlò

ghāsu-ghārō

Phûsā grâphō

sǔ phû sǔ li

rebò-rògô

sǔlěghōghu

ma thòròthòbla prē na nè.

Tathî-tamā

ghūmathî Nā

thālă-sèghu

plēhu-plētō

tōjabû ô

Egypt èghā

ma sōrěběthò prē na nè.



thòle-i tō

môkhûtrānă

tathòjūnî

thŭni thŭthă

lûmani na

ma thòthûjulô prê na nè.

Lèhô lèlô

sûlĕ ghôghu

htô-lô ta ô

gûlèplâthă

klèbôlathû

kêhtîthă nâ

na kêla hĕ mêtè è do tara prê na nè.



Tabājō

Ōa-parō

dokîdokû

bājôbānā

thòjū kēhtī

lè kēla nā

gûlè èkǒ

è ta do prē na wa èmō nè.

Dědōrōkha

apho-acǒ

nātī nāpô

agho-alè

satakā nā

thòthūjulò

Mēthō htō tabā htòphlō nathò nî Mō.



È hōdēdo rikū Bicā mē hōtholè?

Mē satanakīkā.

Eva, na ā thōthā mētè?

Mē satanakīkā.

Abělē, hō mathī na tholè?

Mē satanakīkā.

Yōbă, è ma khōbāyōbā na mē hōtholè?

Mē satanakīkā.

Prōhwē toō è mathī thī mē hōtholè?

Mē satanakīkā.

Hō ājo Bicā Jesū tholè?

Mē satanakīkā.

Hākhūphûli toō, thī ma takhōwè mētè?

Mē satanakīkā.

Kēkē! Khōnōhō,

Thaka khī thō apō-ā taphûtali

Satanakīkā nu, ô nathakhăkōhtî

È thōjū mapē na

Mēbû na bā mapē nā.

Nanākhī Tathābă

Mathaka na cō ge-lè hōphō-lōsīthă Bicā nu,
Na hō khō mē bō, lō lo mē tō, yī lō mē ghlōthă towă.

Mathaka na cō kènāhōthă dō phīni tōnithă Bicā èhūèjō nu,
Name mē rākhă nă mē sirīthă towă.

Mathaka na cō sōlōgethă nathūnathō dō lè dolōthă na
takhōwēkhōkhă nu,
Nakhū mē phlō kō mē lūthă towă.

Mathaka na cō lěkhō dō phī-ā dāthă Jesū Christu ènādū nu,
Nakhī mē there khā mē thōrōthă towă.

Mathaka na tajūtanā cō ōcē-ōghlōthă nu,
Natajū mē khūghata htōlō, gōghata towă wi.

Lumū-thālāsōdě èni, na sīmīghēprē-thērēkūbū doani,
Na tohtōtrānă htūkhōthă towă na.

Na tehtō-gōdōthī gū hō wa Bicā èhū èjō haō doani,
Na trānă doi-sōihū tawă na.

Na tanāthu ōběhōbōlō, līhōphlōhō haō doanī,
Bicā ma lī ma rākhāthă towă wa èthōcōhtī.

Na tathōjūni takūtagā nākhī,
Hě akūcibāhōni na ő Phă dō Phū dō Thōcōhtī èmièkū,
Bicā cibākēnālō kēsō towă hētakūhō tikī. Amen.

